

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ saptatrimśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ saptatriṃśaḥ sargaḥ ॥

śrīrāmasya guṇaprabhāvānupavarṇya mārīcēna  
sītāharaṇōdyamādrāvaṇasya nivāraṇam

tacchrutvā rākṣasēndrasya  
vākyam vākyaviśāradaḥ |  
pratyuvāca mahātējā  
mārīcō rākṣasēsvaram ॥ 3.37.1 ॥

sulabhāḥ puruṣā rājan  
satataṃ priyavādinaḥ |  
apriyasya ca pathyasya  
vaktā śrōtā ca durlabhaḥ ॥ 3.37.2 ॥

na nūnaṃ budhyasē rāmaṃ  
mahāvīryaguṇōnnatam |  
ayuktacāraścapalō  
mahēndravaruṇōpamam ॥ 3.37.3 ॥

api svasti bhavēt tāta  
sarvēśāmapī rakṣasām |

api rāmō na saṅkruddhaḥ  
 kuryāllōkānarākṣasān || 3.37.4 ||

api tē jīvitāntāya  
 nōtpannā janakātmajā |  
 api sītānimittam ca  
 na bhavēd vyasanaṃ mahat || 3.37.5 ||

api tvāmīśvaraṃ prāpya  
 kāmavṛttam niraṅkuśam |  
 na vinaśyēt purī laṅkā  
 tvayā saha sarākṣasā || 3.37.6 ||

tvadvidhaḥ kāmavṛttō hi  
 duḥśīlaḥ pāpamantritah |  
 ātmānaṃ svajānaṃ rāṣṭraṃ  
 sa rājā hanti durmatih || 3.37.7 ||

na ca pitrā parityaktō  
 nāmaryādaḥ kathañcana |  
 na lubdhō na ca duḥśīlō  
 na ca kṣatriyapāṃsanaḥ || 3.37.8 ||

na ca dharmaguṇairhīnaḥ  
 kausalyānandavardhanaḥ |  
 na ca tīkṣṇō hi bhūtānāṃ  
 sarvabhūtahitē rataḥ || 3.37.9 ||

vañcitam pītaraṃ drṣṭvā  
 kaikēyyā satyavādinam |

kariṣyāmīti dharmātmā  
tataḥ pravrajitō vanam || 3.37.10 ||

kaikēyyāḥ priyakāmārthaḥ  
piturdaśarathasya ca |  
hitvā rājyaḥ ca bhōgāṃśca  
praviṣṭō daṇḍakāvanam || 3.37.11 ||

na rāmaḥ karkaśastāta  
nāvidvān nājitēndriyaḥ |  
anṛtaḥ na śrutaḥ caiva  
naiva tvaḥ vaktumarhasi || 3.37.12 ||

rāmō vighrahavān dharmāḥ  
sādhuḥ satyaparākramaḥ |  
rājā sarvasya lōkasya  
dēvānāmiva vāsavaḥ || 3.37.13 ||

kathaḥ nu tasya vaidēhīḥ  
rakṣitāḥ svēna tējasā |  
icchasē prasabhaḥ hartuḥ  
prabhāmiva vivasvataḥ || 3.37.14 ||

śarārciṣamanādhr̥ṣyaḥ  
cāpakhaḍgēndhanaḥ raṇē |  
rāmāgniḥ sahasā dīptaḥ  
na pravēṣṭuḥ tvamarhasi || 3.37.15 ||

dhanurvyāditadīptāsyāḥ  
śarārciṣamamarṣaṇam |

cāpabāṇadharaṃ tīkṣṇaṃ  
śatrusēnāpahāriṇam || 3.37.16 ||

rājyaṃ sukhaṃ ca santyajya  
jīvitaṃ cēṣṭamātmanaḥ |  
nātyāsādayituṃ tāta  
rāmāntakamihārhasi || 3.37.17 ||

apramēyaṃ hi tattējō  
yasya sā janakātmajā |  
na tvaṃ samarthastāṃ hartuṃ  
rāmacāpāśrayāṃ vanē || 3.37.18 ||

tasya vai narasiṃhasya  
siṃhōraskasya bhāminī |  
prāṇēbhyō'pi priyatarā  
bhāryā nityamanuvratā || 3.37.19 ||

na sā dharṣayituṃ śakyā  
maithilyōjasvinaḥ priyā |  
dīptasyēva hutāśasya  
śikhā sītā sumadhyamā || 3.37.20 ||

kimudyamaṃ vyarthamimaṃ  
kṛtvā tē rākṣasādhipa |  
drṣṭaścēt tvaṃ raṇē tēna  
tadantamupajīvitam || 3.37.21 ||

jīvitaṃ ca sukhaṃ caiva  
rājyaṃ caiva sudurlabham |

yadīcchasi ciraṃ bhōkṭuṃ  
mā kṛthā rānavipriyam || 3.37.22 ||

sa sarvaiḥ sacivaiḥ sārdham  
vibhīṣaṇapuraskṛtaiḥ |  
mantrayitvā sa dharmiṣṭhaiḥ  
kṛtvā niścayamātmanaḥ |  
dōṣāṇāṃ ca guṇānāṃ ca  
sampradhārya balābalam || 3.37.23 ||

ātmanaśca balaṃ jñātvā  
rāghavasya ca tattvataḥ |  
hitaṃ hi tava niścitya  
kṣamaṃ tvaṃ kartumarhasi || 3.37.24 ||

ahaṃ tu manyē tava na kṣamaṃ raṇē  
samāgamaṃ kōsalarājasūnūnā |  
idaṃ hi bhūyaḥ śṛṇu vākyamuttamaṃ  
kṣamaṃ ca yuktaṃ ca niśācarādhipa || 3.37.25 ||

|| ityārṣē śrīmadrāmāyaṇē vālmikīyē ādikāvye  
aranyakāṇḍē saptatṛiṃśaḥ sargaḥ ||